



**Што сказаць,
каб атрымаць
работу**



**Сакрэты
гурта
«MILKI»**



**Як выглядае
лідскі ручнік
у 3D**

СТАР. 16

ЦЫТАТА ДНЯ



**Аляксандр БАГДЗЕВІЧ,
намеснік старшыні
Дзяржаўнага мытнага
камітэта:**

«Своечасовая і эфектыўная рэалізацыя комплексу мерапрыемстваў па супрацьдзеянні правапарушэнням пры ажыццяўленні знешнеэканамічнай дзейнасці альбо перамяшчэнні фізічнымі асобамі тавараў праз мытную мяжу дазволіла на 17% знізіць агульную колькасць правапарушэнняў, учыненых у першым паўгоддзі 2017 года, у параўнанні з аналагічным перыядам 2016 года».

Курсы замежных валют,
устаноўленыя НБ РБ з 20.07.2017 г.

Долар ЗША		1,9493 ▼
Еўра		2,2468 ▼
Рас. руб.		0,0329 ▲
Укр. грыўня		0,0751 ▼



Выдаецца
з 9 жніўня 1917 г.

ЗВЯЗДА

Родная газета на роднай мове

20

ЛІПЕНЯ 2017 г.

ЧАЦВЕР

№137 (28501)

Б Е Л А Р У С К А Я Г А З Е Т А

Полацкі дойдлід Вольга



Да Дня беларускага пісьменства, які пройдзе на пачатку верасня ў Полацку, мясцовымі школьнікамі і іх настаўнікамі зроблена дваццаць шэсць унікальных макетаў аб'ектаў гісторыка-культурнай спадчыны Полацка, у тым ліку і страчанай. Яны будуць дэманстравацца на галоўнай плошчы святочнага горада. Свой макет — сярэднявечную ратушу — прадставіць і Полацкі раённы цэнтр дзяцей і моладзі.

— Пра полацкую ратушу звестак зусім небагата. Мы не ведаем дакладна, калі яна была пабудавана, як выглядала, — кажа кіраўнік праекта па вырабе макета ратушы (а таксама дызайнер, архітэктар і «будаўнік» у адной асобе) Вольга РАДЗІШЭУСКАЯ. — З архіўных крыніц вядома, што ўзвядзенне ратушы пачалося дзесьці пасля 1509 года. Аbrisы будынка мы ўзялі з выявы полацкай іконы Мікалая Цудатворцы XVIII стагоддзя.

Некалькі месяцаў Вольга ў сваёй асабістай майстэрні ў вольны ад працы час, у асноўным па вечарах, рабіла дэталі макета: выпільвала, габлявала, збірала канструкцыю, клеіла, фарбавала, аздабляла. Настаўніца па прафесіі, яна набыла свой вопыт у дрэваапрацоўцы, калі дапамагала свайму бацьку і брату.

Прэм'ера калекцыі макетаў полацкіх помнікаў адбылася нядаўна ў Палацы культуры завода «Шкловалакно». Паглядзець і ацаніць «Полацкую Ратушу» прыйшло няма ахвотных.

Анатоль КЛЯШЧУК,
фота аўтара.

ЯК ГАЗЕТА СВАЦЦЯЙ БЫЛА

Дзякуючы «Звяздзе» класік беларускай літаратуры **Максім Гарэцкі** пазнаёміўся са сваёй будучай жонкай

У пачатку 1919 года адзін з рэдактараў «Звязды» Вільгельм Кнорын запрасіў **Максіма Гарэцкага** да сябе на работу. На той час газета выходзіла ў Мінску. Але неўзабаве рэдакцыя перабралася ў Вільню. З ёй пераехаў і пісьменнік...

У Вільні ён застаўся і пасля раптоўнага захопу горада польскімі войскамі: не паспеў вярнуцца ў Мінск. Супрацоўнічаў з мясцовымі выданнямі. Калі 1 чэрвеня 1919 года там адкрылася першая Беларуская гімназія, у якой усе прадметы выкладаліся па-беларуску, вельмі ўзрадаваўся. І не толькі таму, што хацеў выкладаць. Аказваецца, што тамтэйшая настаўніца Леаніла Чарняўская складала чытанку для школьнікаў «Родны край». З ёй акурат і імкнуўся пазнаёміцца Гарэцкі.



Максім
ГАРЭЦКІ.

СТАР. 15

■ Балючая тэма

Абмежаваны доступ

Моцны алкаголь будзе даражэць, а тым, каму няма 21 года, спіртныя напоі не прададуць?

Такія меры дзейнічаюць у многіх развітых краінах, а ў хуткім часе будуць прынятыя і ў нас. Шэраг захадаў па абмежаванні даступнасці алкаголю ўжо зроблены, актыўна вядзецца распрацоўка іншых мер. Размова ідзе пра абмежаванне рознічнай рэалізацыі спіртнога ў вячэрні і начны час, пра продаж такой прадукцыі на пэўных гандлёвых плошчах, пра размяшчэнне саміх пляцовак. Усе гэтыя меры даюць свой станоўчы вынік там, дзе яны ўжо дзейнічаюць. Скажам, абмежаванне ў начны час зніжае розніца правапарушэнні, якія учыняюцца акурат пасля «дагонкі», патрэбнай менавіта тым, хто ўжо нападпітку.

Правы спажыўца ці здароўе нацыі?

Практыка паказвае, што калі алкаголь знаходзіцца на адлегласці выцягнутай рукі — так, як у нас сёння, — дык рука нярэдка сама цягнецца па яго, нават калі паход у магазін быў абгрунтаваны зусім іншай мэтай. На такія паводзіны мы правакуем у першую чаргу маладых людзей. Дарэчы, Міністэрства аховы здароўя зноў прапануе падняць узрост продажу алкагольных напояў з 18 гадоў да 21. Праціўнікі гэтага рашэння спасылаюцца на тое, што такім чынам абмяжоўваюцца спажывецкія правы... Але ж медыкі стаяць на сваім: правы правамі, але ж варта ўрэшце і над прамой шкодай для здароўя паразважаць.

СТАР. 3

Да 100-годдзя «ЗВЯЗДЫ» засталася **20** дзён

На ўсе 100!!!

За без дваццаці дзён векавую гісторыю звяздоўцы не страцілі энтузіязму і азарту! Мы запрашаем вас, шаноўныя чытачы, вашых блізкіх і сяброў на актыўнае свята, дзе вы зможаце паспаборнічаць у гравым спорце і варкаўце, паўдзельнічаць у майстар-класах ад рэкардсмена Гінеса (аўтара больш як 100 сілавых рэкордаў!) Вячаслава Харанекі і ўбачыць гульню найлепшага міні-футбольнага клуба краіны «Сталіца»!

Вас чакае мора спартыўнага драйву, падарункі ад газеты «Звязда», аўтограф-сесія са знакамітымі спартсменамі, фотазона, прыемная музыка і сяброўская атмасфера!

Свята адбудзецца ў суботу 29 ліпеня на спартыўнай пляцоўцы сталічнага Ліцэя №1 (проспект Газеты «Звязда», 6А). Пачатак у 11.00. УВАХОД ВОЛЬНЫ.

